



# ଭାରତର ଜାତୀୟ ରାଜପଥ କର୍ତ୍ତୃପକ୍ଷ ସୁଦୃଢ଼ ହେଉଛି ମୁଡିଲ୍ ଦ୍ଵାରା ଏନଏର୍କ୍‌ଆଇର ରେଟିଂ Baa3 ରୁ Baa2 କୁ ବୃଦ୍ଧି

Posted On: 18 NOV 2017 7:43PM by PIB Bhubaneswar

କ୍ରାଇସିଲ ମତରେ ସଂସ୍କାର ଯୋଗୁ ରାଜପଥ ପ୍ରକଳ୍ପ ଗୁଡ଼ିକରେ ବିପଦ ହ୍ରାସ ପାଇପାରିଛି । 2017 ନଭେମ୍ବର 16 ତାରିଖରେ ଭାରତର ଆର୍ଥିକ ସ୍ଥିତିର ରେଟିଂ Baa3 (ସକରାତ୍ମକ) ରୁ Baa2କୁ (ସ୍ଥିରତା) ଉନ୍ନତ ହୋଇଛି । ମୁଡିଲ୍ ଜନଭେଷ୍ଟରସ ସର୍ଭିସ୍ ଜାତୀୟ ରାଜପଥ କର୍ତ୍ତୃପକ୍ଷ (NHAI)ର ରେଟିଂକୁ ମଧ୍ୟ Baa3 ରୁ Baa2କୁ ବୃଦ୍ଧି କରିଛି । ଏନଟିପିସି, ଏନଏଚପିସି ଏବଂ ଗେଲର ରେଟିଂ ମଧ୍ୟ ଉପରକୁ ଉଠିଛି ।

ମୁଡିଲ୍ ମତରେ ଭାରତର ଆର୍ଥିକ ସ୍ଥିତିର ରେଟିଂ ଉପରକୁ ଉଠିବା ଫଳରେ ଏନଟିପିସି, ଏନଏଚପିସି, ଏନଏର୍କ୍‌ଆଇ ଏବଂ ଗେଲର ରେଟିଂ ମଧ୍ୟ ଉପରକୁ ଉଠିଛି । ଏହା ପ୍ରମାଣିତ କରୁଛି ଯେ, ଦେଶ ପାଇଁ ଏହି ସଂସ୍ଥାଗୁଡ଼ିକର ଭୂମିକା କେତେକ ଗୁରୁତ୍ଵପୂର୍ଣ୍ଣ ଏବଂ ସରକାରଙ୍କ ଆର୍ଥିକ କାରବାର ସହ ଏଗୁଡ଼ିକ କେତେ ସଂଶ୍ଳିଷ୍ଟ ଅଛନ୍ତି ।

ମାତ୍ର ଏକ ମାସ ତଳେ, ଅର୍ଥାତ୍ ଅକ୍ଟୋବର 9 ତାରିଖରେ ମୁଡିଲ୍ ଏନଏର୍କ୍‌ଆଇକୁ Baa3 ରେଟିଂ ପ୍ରଦାନ କରିଥିଲା । ମାତ୍ର ଅଳ୍ପ ଦିନ ମଧ୍ୟରେ ଏହି ରେଟିଂ Baa2କୁ ପରିବର୍ତ୍ତିତ ହୋଇପାରିଛି ।

ଇତି ମଧ୍ୟରେ ଗ୍ଲୋବାଲ ରେଟିଂ ଏଜେନ୍ସି କ୍ରାଇସିଲ୍ ନଭେମ୍ବର 16 ତାରିଖରେ ସଂସ୍କାରମୂଳକ ପଦକ୍ଷେପ ଯୋଗୁ ଜାତୀୟ ରାଜପଥ ପ୍ରକଳ୍ପ ଗୁଡ଼ିକରେ ବିପଦକୁ ହ୍ରାସ କରୁଛି । ଦୁଇ ବର୍ଷ ତଳେ ଏହି ବିପଦ 53% ଥିବା ବେଳେ ଏବେ ତାହା 21%କୁ ହ୍ରାସ ପାଇଛି । ତୁରନ୍ତ ଅନୁମୋଦନ, ଅଟକି ରହିଥିବା ପ୍ରକଳ୍ପ ପାଇଁ ରଣ ସହାୟତା, ଅଟକ ପ୍ରକଳ୍ପକୁ ବନ୍ଦ କରି ନୂତନ ରୂପ ପ୍ରଦାନ ଏବଂ ଉଚିତ ପ୍ରାୟୋଜକ ଯୋଗାଡ କରିବା ଭଳି ସଂସ୍କାରମୂଳକ ପଦକ୍ଷେପ ନିଆଯାଇଛି । କ୍ରାଇସିଲ୍ ଅନୁଯାୟୀ କାର୍ଯ୍ୟକାରୀ ହେଉଥିବା ପ୍ରାୟ 80% ପ୍ରକଳ୍ପ ରେ ବିପଦ ହ୍ରାସ ପାଇଛି ।

କ୍ରାଇସିଲ୍ ରିପୋର୍ଟ କହୁଛି, 2015ରେ ଦିନକୁ 12 କିଲୋମିଟର ରାଜପଥ ନିର୍ମାଣ ସମ୍ପର୍କ ହେଉଥିବା ବେଳେ ରାଜପଥ ପ୍ରାଧିକରଣରେ ସଂସ୍କାର ହେତୁ 2017ରେ ଏହା 23 କିଲୋମିଟରକୁ ବୃଦ୍ଧି ପାଇଛି । ଭାରତମାଳା ପ୍ରକଳ୍ପ ଯୋଗୁ ଏହା ସମ୍ଭବ ହୋଇପାରିଛି ।

ପରିବର୍ତ୍ତିତ ପରିସ୍ଥିତିରେ ନିବେଶକମାନେ ସଡ଼କ ପ୍ରକଳ୍ପରେ ନିବେଶ ପାଇଁ ଅଧିକ ଆଗ୍ରହୀ ହେଉଛନ୍ତି ବୋଲି କ୍ରାଇସିଲ୍ ରିପୋର୍ଟ କହୁଛି ।

\*\*\*\*\*

(Release ID: 1510367) Visitor Counter : 3

